

BSNL EMPLOYEES UNION

Recognised Union in BSNL

(Registered Under Indian Trade Union Act 1926. Regn.No.4896)

CHQ:Dada Ghosh Bhawan, Opp. Shadipur Bus Depot., New Delhi – 110008

Email: chqbsnleu@sify.com, website: bsnleuchq.com

**P. Abhimanyu
General Secretary**

Phone: (O) 011-25705385

Fax : 011-25894862

बी एस एन एल ई यू / 10 (सर्कुलर सं. 10)

21 अक्टूबर 2011

सेवा में

सभी सर्किल सचिव और जिला सचिव

प्रिय कामरेड,

15 नवंबर 2011 को एक दिवसीय हड़ताल

17-10-2011 को हुई जे ए सी मीटिंग में 15-11-2011 को एक दिवसीय हड़ताल पर जाने का सर्व सम्मत निर्णय लिया गया। इस हड़ताल की तिथि आरंभ में 10-10-2011 के लिए तय हुई थी। किंतु एन एफ टी ई ने भी हड़ताल में शामिल होने की इच्छा व्यक्त की और तिथि में परिवर्तन की मांग की। उसके बाद जे ए सी ने हड़ताल की तिथि को बदलने का निर्णय लिया ताकि एन एफ टी ई अपनी केंद्रीय कार्यकारिणी कमेटी में निर्णय ले सके। अंत में सभी संबंधितों से विचार विमर्श करके हड़ताल की तिथि 15-11-2011 तय की गई। जो मुद्दे शामिल हैं वे निम्नलिखित हैं। सर्किल, जिला और ब्रांच सचिवों से अनुरोध है कि वे जे ए सी के सभी दूसरे घटकों से समन्वय स्थापित करें और हड़ताल को जोरदार तरीके से आयोजित करें।

एक दिवसीय हड़ताल की मांगें

- ✦ कोई बी आर एस नहीं
- ✦ वोनस भुगतान (पी एल आइ)
- ✦ 78.2 प्रतिशत आई डी ए निर्धारण
- ✦ चिकित्सा, भत्ते, एल टी सी, लीव एनकैशमेंट
- ✦ आई टी एस समायोजन
- ✦ उपकरणों की खरीद
- ✦ वास्तविक मूल वेतन पर पेंशन अंशदान
- ✦ 8313 करोड़ रुपये के बी डब्ल्यू स्पेक्ट्रम चार्ज को बी एस एन एल को रिफंड करो।
- ✦ लाइसेंस फी की प्रतिपूर्ति
- ✦ 3 जी स्पेक्ट्रम के लिए पसद के सर्किलों को चुनने में लचीलापन
- ✦ 7500 करोड़ रुपये के नेशनल लोन को ब्याज के साथ बी एस एन एल को रिफंड करो
- ✦ टेलीकॉम सलाहकार समितियों को रद्द करो
- ✦ ग्रामीण सेवाओं के लिए पूरा मुआवजा

8 नवंबर 2011 को जेल भरो/सत्याग्रह/सामूहिक धरना

केंद्रीय ट्रेड यूनियनों ने निम्नलिखित मांगों को लेकर 8 नवंबर 2011 को जेल भरो/सत्याग्रह/सामूहिक धरना आयोजित करने का आह्वान किया है। सर्किल और जिला सचिवों से अपने सदस्यों को कार्यक्रम में शामिल करने का अनुरोध है। ऐसी जगहों में जहां संयुक्त कार्यक्रम आयोजित किया जाता है वहां हमारे सदस्य भी उस कार्यक्रम में शामिल हो सकते हैं। दूसरी जगहों में हमारे सदस्य सत्याग्रह आयोजित करेंगे।

मांगें

1. अभूतपूर्व मूल्यवृद्धि के खिलाफ और सार्वभौमिक जन वितरण प्रणाली के लिए।
2. सभी श्रम कानूनों को सख्ती के साथ लागू करो।

3. रोजगार सृजन और उसकी सुरक्षा के लिए ठोस सकारात्मक उपाय
4. असंगठित मजदूर सामाजिक सुरक्षा 2008 में संशोधन ताकि ठेका/केजुअल और असंगठित क्षेत्र मजदूरों के लिए लाभ प्रदान करने हेतु कवरेज की पात्रता पर सभी रुकावटों को हटाया जा सके और केंद्रीय कोष का प्रावधान किया जा सके।
5. लाभ कमाने वाले पी एस यूज के विनिवेश के खिलाफ और पी एस यूज के रिजर्व और सरप्लस फंड का, विस्तार के लिए और बीमार पी एस यूज के पुनरुत्थान के लिए भी निवेश
6. स्थाई प्रकृति के कार्य का कोई ठेकेदारीकरण नहीं और ठेका मजदूरों को वेतन और लाभों का उसी दर पर भुगतान जो उद्योग / प्रतिष्ठान के नियमित मजदूरों के लिए उपलब्ध है।
7. न्यूनतम वेतन कानून में संशोधन करके सार्वभौमिक कवरेज सुनिश्चित करना और कानूनी न्यूनतम वेतन कम से कम 10,000 रुपये तय करना।
8. बोनस, प्रोवीडेंट फंड के भुगतान और पात्रता से सभी सीमाओं को हटाओ। ग्रेच्युटी की राशि बढ़ाओ।
9. सभी के लिए निश्चित पेशम
10. ट्रेड यूनियनों का 45 दिनों के भीतर अनिवार्य पंजीकरण और आई एल ओ कन्वेंशंस सं. 87 और 98 की तुरंत पुष्टी

हस्ताक्षर अभियान और 25-11-2011 को संसद मार्च

पी एफ आर डी ए (पेंशन फंड नियामक एव विकास प्राधिकरण) के खिलाफ 22 जुलाई 2011 को नई दिल्ली में हुई नेशनल कन्वेंशन ने राष्ट्रव्यापी हस्ताक्षर अभियान चलाने का निर्णय लिया है। हस्ताक्षर अभियान न केवल कर्मचारियों के बीच चलाया जाना चाहिए बल्कि आम जनता के बीच भी। यू पी ए सरकार का इरादा संसद में पी एफ आर डी ए विधेयक पास करके पेंशन भुगतान की प्रणाली का निजीकरण करना है। हमारे सेवानिवृत्त कर्मचारियों को जो पेंशन मिल रही है उस पर गंभीर खतरा है। अतः सभी सर्किल जिला सचिवों से अनुरोध है कि वे हस्ताक्षर एकत्रित करने के इस कार्य को अत्यधिक महत्व दें। एकत्रित हस्ताक्षरों को सी एच क्यू को भेजा जाएगा ताकि वे 20 नवंबर 2011 तक सी एच क्यू के पास पहुंच जाए। जापान की एक प्रतिलिपि जिसमें हस्ताक्षर प्राप्त करने हैं, इसके साथ संलग्न है।

पी एफ आर डी ए विधेयक और पेंशन निजीकरण के खिलाफ संसद मार्च 25-11-2011 को होगा। पी एफ आर डी ए विधेयक के खिलाफ एकत्रित हस्ताक्षर उसी दिन संसद अध्यक्ष को सौंपे जाएंगे। सी एच क्यू सर्किल और जिला सचिवों से अनुरोध करता है कि वे अधिकतम साधियों को संसद मार्च के लिए गोलबंद करें। खास तौर से दिल्ली के नजदीक के सर्किलों से अनुरोध है कि वे अधिकतम संख्या में साधियों को रेली में भेजें।

बिल्डिंग फंड - विज्ञापन एकत्रित करो

जैसा कि पहले ही सूचित किया गया है सी एच क्यू ने पश्चिमी पटेल नगर, नई दिल्ली में एक बिल्डिंग खरीदने के लिए पहले ही समझौते पर हस्ताक्षर किए हैं। बिल्डिंग की कीमत 2.90 करोड़ रुपये है। पंजीकरण और बिल्डिंग को फर्निश करने का खर्च जोड़कर कुल खर्च 3.20 करोड़ रुपये हो जाएगा। अभी तक हमें केवल 1.72 करोड़ रुपये का बिल्डिंग फंड प्राप्त हुआ है। बाकी राशि हमें एकत्रित करनी है। सी एच क्यू बिल्डिंग के उद्घाटन की तिथि 11 दिसंबर 2011 को एक स्मारिका जारी करना चाहती है। सी एच क्यू ने निर्णय लिया है कि प्रत्येक जिला यूनियन को कम से कम 5000 रुपये विज्ञापन के रूप में देना चाहिए। जिला सचिव उपभोक्ताओ, टेलीकॉम को-ऑपरेटिव सोसाइटीज आदि से भी विज्ञापन एकत्रित कर सकते हैं। हम जिला और सर्किल सचिवों से अनुरोध करते हैं कि विज्ञापन एकत्रित करने और सी एच क्यू को भेजने के लिए अधिकतम प्रयत्न करें।

सधन्यवाद

आपका साथी



(पी अभिमन्यु)

जनरल सेक्रेट्री